

## **Нишасти матбуоти Кумитаи забон ва истилоҳоти назди Ҳукумати Ҷумҳурии Тоҷикистон**

Submitted by Ҳайати тадорукот on 28 July, 2025 - 12:12

[1]

Имрӯз дар Кумитаи забон ва истилоҳоти назди Ҳукумати Ҷумҳурии Тоҷикистон нишасти матбуотӣ баргузор гардид. Зимни он Раиси Кумитаи забон ва истилоҳот вобаста ба фаъолияти Кумита дар шашмоҳаи якуми соли 2025 ба намояндагони ВАО маълумот пешниҳод намуданд. Гуфта шуд, ки Кумита ҷиҳати риояи муқаррароти Қонуни Ҷумҳурии Тоҷикистон «Дар бораи забони давлатии Ҷумҳурии Тоҷикистон» ва иҷрои қарорҳои Ҳукумати Ҷумҳурии Тоҷикистон «Дар бораи Барномаи рушди забони давлатӣ барои солҳои 2020-2030», «Дар бораи Қоидаҳои имлои забони тоҷикӣ ва Аломатҳои китобати забони тоҷикӣ» ва «Дар бораи Феҳристи номҳои

миллии тоҷикӣ» дар нимсолаи якуми соли 2025 фаъолияти 39 адад мақомоту идораҳо ва ташкилоту муассисаҳои давлатиро мавриди назорату санҷиш қарор дод, ки нисбат ба ҳамин давраи соли гузашта (нимсолаи якуми соли 2024 18 адад мақомоту муассисаҳои давлатӣ) 21 адад ё 59% зиёдтар мебошад.

Кумитаи ҷиҳати иҷроии супориши роҳбари Дастгоҳи иҷроияи Президенти Ҷумҳурии Тоҷикистон аз 8-уми ноябри соли 2013, №30/10-4, Протоколи маҷлиси Ҳукумати Ҷумҳурии Тоҷикистон аз 28-уми марти соли 2014, №3 оид ба иҷроии бевоситаи вазъи риояи Қонуни Ҷумҳурии Тоҷикистон «Дар бораи забони давлатии Ҷумҳурии Тоҷикистон» дар вазорату идораҳо, ташкилоту муассисаҳо, нуқтаҳои савдо ва марказҳои хизматрасонии маишӣ новобаста аз шакли ташкилию ҳуқуқӣ дар ҳамкорӣ бо Муассисаи давлатии «Рекламаи берунӣ ва ороиши шаҳри Душанбе» 266 маводи ташкилоту муассисаҳои рекламаистехсолкунанда ва соҳибкорони инфиродиро ҷиҳати мутобиқати забони матни ангораҳо ванашифтаҷоту овезаҳои рекламавӣ ба талаботи Қонуни Ҷумҳурии Тоҷикистон «Дар бораи забони давлатии Ҷумҳурии Тоҷикистон» баррасӣ карда, онро мувофиқа намудааст.

Дар нимсолаи якуми соли 2025 Кумита дар муқоисабаҳаминдавраисоли гузашта (нимсолаи якуми соли 2024 246 адад мавод) 20 адад мавод ё 8% зиёдтар маводи ташкилотҳои болозикрро баррасӣ ва мувофиқа намудааст.

Дар нимсолаи якуми 2024 дар умум 69690 истилоҳ дар баррасии Кумита қарор дошт, дар нимсолаи якуми 2025 бошад 10936 истилоҳ баррасӣ ва мувофиқа шуда, ки аз он 6 луғат, 2 дастури таълимӣ-коргузорӣ, 4 асари Пешвои миллат, 4 филмномаи Муассисаи давлатии «Тоҷикфилм», 10 вожаву истилоҳоти таҳассусӣ ва ғ. мебошад.

Кумита дар нимсолаи якумисоли 2025 теъдоди 42 адад лоиҳаи санадҳои меъёрии ҳуқуқиро аз нигоҳи экспертизаи забоншиносӣ ва танзиму ҳамгунсозии истилоҳот баррасӣ карда, хулосаҳо додааст, ки дар муқоиса ба ҳамин давраи соли гузашта (соли 2024 теъдоди 64 адад буд) 22 адад ё 34,3% камтар лоиҳаҳои санадҳои меъёрии ҳуқуқӣ пешниҳод гардидаанд.

Дар асоси қарори Ҳукумати Ҷумҳурии Тоҷикистон «Дар бораи Феҳристи номҳои миллии тоҷикӣ», ки аз 27-уми июли соли 2016, №325 тасдиқ гардидааст, Кумита ба ҳайси ҳамроҳангсоз ва назоратбарандаи сиёсати забони давлатӣ оид ба номгузориҳои шаҳрвандон муайян гардида, тибқи талаботи Феҳристи мазкур оид ба номгузориҳои фарзанд, ивази ному насаб ва дуруст нависии онҳо дар шаҳодатномаи таваллуд, шиноснома ва дигар ҳуҷҷатҳои тасдиқкунандаи шахсият бо забонҳои тоҷикӣ, русӣ ва англисӣ фаъолиятро ба роҳ мондааст. Дар нимсолаи якуми соли 2025 ба 245 муроҷиати шаҳрвандон оид ба номгузориҳои фарзанд дар асоси хулосаи Комиссияи номгузориҳои номҳои миллии назди Кумита хулоса пешниҳод шудааст.

**Content rating:** 5

Average: 5 (2 votes)

## Category:

- [Гузоришҳо](#) [2]
- [Ахбори рӯз](#) [3]
- [Ҳисоботҳо](#) [4]

•

•

•

•

•



---

**Source URL:**<https://www.kumitaizabon.tj/en/node/7155>

### Links

- [1] <https://www.kumitaizabon.tj/sites/default/files/field/image/0002.jpg> [2]
- <https://www.kumitaizabon.tj/en/taxonomy/term/28> [3]
- <https://www.kumitaizabon.tj/en/taxonomy/term/10> [4]
- <https://www.kumitaizabon.tj/en/taxonomy/term/27> [5]
- [https://www.kumitaizabon.tj/sites/default/files/gallery/0001\\_1.jpg](https://www.kumitaizabon.tj/sites/default/files/gallery/0001_1.jpg) [6]
- [https://www.kumitaizabon.tj/sites/default/files/gallery/0002\\_0.jpg](https://www.kumitaizabon.tj/sites/default/files/gallery/0002_0.jpg) [7]
- [https://www.kumitaizabon.tj/sites/default/files/gallery/0003\\_0.jpg](https://www.kumitaizabon.tj/sites/default/files/gallery/0003_0.jpg) [8]
- [https://www.kumitaizabon.tj/sites/default/files/gallery/0004\\_0.jpg](https://www.kumitaizabon.tj/sites/default/files/gallery/0004_0.jpg) [9]
- [https://www.kumitaizabon.tj/sites/default/files/gallery/0005\\_1.jpg](https://www.kumitaizabon.tj/sites/default/files/gallery/0005_1.jpg)